



СЕКТОР ЗА ПРОСТОРНО ПЛАНИРАЊЕ

DEPARTAMENTI PËR PLANIFIKIM

Арх.бр. УП1-15 227/2024

Дата.....14-02-2024.....

Врз основа на член 88 од Законот за општа управна постапка (“Службен весник на Република Македонија” бр. 124/15 и “Службен весник на Република Северна Македонија” бр. 76/20), како и врз основа на член 42, став 1 и став 9 од Законот за урбанистичко планирање (“Службен весник на Република Северна Македонија” бр. 32/20 и 111/23), а во врска со член 4, став 3 од Законот за спроведување на Просторниот план на Република Македонија (“Службен весник на Република Македонија” бр. 39/04), министерот за животна средина и просторно планирање, го донесе следното:

РЕШЕНИЕ

за Услови за планирање на просторот

1. Со ова Решение на Општина Штип се издаваат **Услови за планирање на просторот со намена инфраструктури за пренос на електрична енергија – новопланирана 10(20) kV подземен кабелски вод, КО Караормани-вон г.р., Општина Штип.**

Должината на траса за која се издаваат Условите за планирање на просторот изнесува 2,3 km со почеток на дел од КП 183/1 до дел од КП 494, КО Караорман-вон г.р., Општина Штип.

Планираната траса се граничи со опфат и траса на издадени Услови за планирање на просторот со тех.бр.:

- У58622- со намена површински соларни и фотоволтаични електрани (фото-напонски панели за производство на електрична енергија кои се градат на земјиште) на КП 188, КО Караорман вон-г.р., Општина Штип.
- У20723- со намена водови за пренос на електрична енергија за поставување на подземен 10(20) kV вод, КО Штип 2, КО Штип-вон г.р., КО Караормани вон г.р., Општина Штип.

Планираната траса се сече со траси на издадени Услови за планирање на просторот со тех.бр.:

- У16906- Урбанистички план на брана “Кнежино” придружни објекти како дел од ХС “Злетовица”.
- У33510- Проект за инфраструктура за изградба на автопат делница (граничен премин со Република Бугарија-Црна Скала), Делчево-Виница-Кочани-Штип-Велес.

Во непосредна близина на трасата се наоѓа опфат за кој се издадени Услови за планирање на просторот со тех.бр.:

- У09207- УПВНМ за изградба на стопански објект (производство на еколошки влошки за јајца), на м.в. Дамбева Чешма, Општина Штип.



СЕКТОР ЗА ПРОСТОРНО ПЛАНИРАЊЕ

DEPARTAMENTI PËR PLANIFIKIM

Видот на планската документација да се усогласи со Законот за урбанистичко планирање и Правилникот за урбанистичко планирање.

Условите за планирање на просторот треба да представуваат влезни параметри и насоки при планирањето на просторот и поставување на планските концепции и решенија по сите области релевантни за планирањето на просторот во соодветниот плански документ, во согласност со Просторниот план на Република Македонија.

2. Условите за планирање на просторот од точка 1 на ова Решение, изработени од Агенцијата за планирање на просторот со **тех.бр. 66023** се составен дел на Решението.

3. Услови за планирање на просторот со намена инфраструктури за пренос на електрична енергија – новопланирана 10(20) kV подземен кабелски вод, КО Караормани-вон г.р., Општина Штип, содржат општи и посебни одредби, насоки и решенија и заклучни согледувања со обврзувачка активност од планската документација од повисоко ниво и графички прилози кои претставуваат Извод од планот.

4. При изработка на планската документација локациите за сите содржини треба да се бараат исклучиво на површини од послаби бонитетни класи. Приоритет е заштита на земјоделското земјиште, а особено стриктно ограничување на трансформацијата на земјиштето од I-IV бонитетна класа за неземјоделско користење, како и зачувување на квалитетот и природната плодност на земјиштето.

5. Со цел да се обезбеди заштита и унапредување на животната средина при намена инфраструктури за пренос на електрична енергија – новопланирана 10(20) kV подземен кабелски вод, КО Караормани-вон г.р., Општина Штип, потребно е да се почитуваат одредбите пропишани во Законот за животна средина (“Сл.весник на РМ” бр. 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18) како и подзаконските акти донесени врз основа на истиот.

6. Согласно податоците од Експертниот елабрат за заштита на културното наследство на подрачјето на катастарската општина Караорман има регистрирани и евидентиран недвижни споменици на културата и археолошки локалитет.

Доколку при изведување на земјаните работи се наиде на орхеолошки артефакти, односно дојде до откривање на материјални остатоци со културно-историска вредност, потребно е да се постапи во согласност со постоечката законска регулатива (Закон за заштита културно наследство “Службен весник на Република Македонија” број 20/04, 115/07, 18/11, 148/11, 23/13, 137/13, 164/13, 38/14, 44/14, 199/14, 104/15, 154/15, 192/15, 39/16, 11/18, 20/19), односно веднаш да се запре со отпочнатите градежни активности и да се извести надлежната институција за заштита на културно наследство.

7. Органот кој го подготвува планскиот документ е должен да донесе Одлука за спроведување или Одлука за не спроведување на стратегиска оцена во која се образложени причините за спроведувањето, односно не спроведувањето согласно со критериумите врз основа на кои се определува дали еден плански документ би можел да има значително влијание врз животната средина и врз здравјето на луѓето.



СЕКТОР ЗА ПРОСТОРНО ПЛАНИРАЊЕ

DEPARTAMENTI PËR PLANIFIKIM

При донесувањето на Одлука за спроведување или Одлука за не спроведување на стратегиска оцена предметната документација со намена инфраструктури за пренос на електрична енергија – новопланирана 10(20) kV подземен кабелски вод, КО Караормани-вон г.р., Општина Штип, задолжително да се земат во предвид насоките за потреба од спроведување на Стратегиска оцена на влијанието врз животната средина, како и забелешките и заклучоците од секторските области опфатени со Просторниот план на Република Македонија.

ОБРАЗЛОЖЕНИЕ

Општина Штип врз основа на член 42 став 1 од Законот за урбанистичко планирање (“Службен весник на Република Северна Македонија” бр. 32/20 и 111/23), со постапка бр. 58164 од 25.12.2023 год. до Агенцијата за планирање на просторот, преку електронскиот систем е-урбанизам, достави барање за Услови за планирање на просторот со намена инфраструктури за пренос на електрична енергија – новопланирана 10(20) kV подземен кабелски вод, КО Караормани-вон г.р., Општина Штип. Должината на траса за која се издаваат Условите за планирање на просторот изнесува 2,3 km.

Согласно член 42 став 8 од Законот за урбанистичко планирање (“Сл. весник на РСМ” бр. 32/20 и 111/23), Агенцијата за планирање на просторот ги изработи Услови за планирање на просторот со намена инфраструктури за пренос на електрична енергија – новопланирана 10(20)kV подземен кабелски вод, КО Караормани-вон г.р., Општина Штип и ги достави до Министерството за животна средина и просторно планирање под бр. УП1-15 227/2024 од 02.02.2024 година.

Заклучните согледувања, дефинирани во Условите за планирање на просторот кои произлегуваат од Просторниот план на Република Македонија претставуваат обврзувачки активности во понатамошното планирање на просторот.

Врз основа на горенаведеното, а согласно член 88 од Законот за општа управна постапка (“Сл. весник на Република Македонија” бр. 124/15 и “Службен весник на Република Северна Македонија” бр. 76/20), Министерството за животна средина и просторно планирање го донесе ова Решение и одлучи како во диспозитивот.

ПРАВНА ПОУКА: Против решението за услови за планирање на просторот може да се поведе управен спор пред надлежен суд во рок од 15 дена од приемот на решението.



МИНИСТЕР
Каја Шукова

Изготвил: Исмаил Шехаби

Контролирал: Соња Фурнаиска

Одобрил: Дајана Марковска Ристеска